

जनहित याचिका क्र.१८२/२०१० मध्ये मा.उच्च न्यायालयाने दि.५.१०.२०१८ रोजी दिलेल्या निर्देशाच्या अनुषंगाने चिल्ड्रेन एड सोसायटीच्या गव्हर्नींग कौन्सील या कार्यकारी समितीस पुरक उप समिती (sub committe) नियुक्त करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक इडीडी २०१८/प्र.क्र.७२४/अ.क.१
मादाम कामा मार्ग, हुतात्मा राजगुरु चौक,
मंत्रालय विस्तार भवन, मुंबई-४०० ०३२.
दिनांक : ११ जानेवारी, २०१९.

- वाचा:-** १) मा.उच्च न्यायालय, मुंबई येथे दाखल जनहित याचिका क्र.१८२/२०१० प्रकरणी मा.उच्च न्यायालयाने दिलेले आदेश दि.५.१०.२०१८ मधील निर्देश.
- २) महिला व बाल विकास विभाग, शासन निर्णय क्र.बालगृ २०११/प्र.क्र.३३८/का-८, दि.३०.५.२०१२.
- ३) सामाजिक न्याय व विशेष सहाय्य विभाग, शासन निर्णय क्र.इडीडी २०१२/प्र.क्र.२७६/अ.क.१, दि.२२.६.२०१५.
- ४) आयुक्त, अपंग कल्याण, महाराष्ट्र राज्य, पुणे यांचे पत्र क्र.अकआ/प्र-४-मति/जनया ७०/२०१४/संगीता पुणेकर/२०१८-१९, दि.२८.६.२०१८.

प्रस्तावना:-

आर्टिकल इन मुंबई मिरर विरुद्ध महाराष्ट्र शासन या अनुषंगाने मा.उच्च न्यायालयामध्ये दाखल असलेली जनहित याचिका क्र.१८२/२०१० मध्ये मा.उच्च न्यायालयाने दि.५.१०.२०१८ रोजी दिलेल्या निर्देशाच्या अनुषंगाने चिल्ड्रेन एड सोसायटी द्वारा संचलीत मतीमंद बालगृह, मानखुर्द या बालगृहाचा कार्यभार सांभाळण्याकरीता व तातडीचे निर्णय घेण्याकरीता चिल्ड्रेन एड सोसायटीच्या गव्हर्नींग कौन्सील या कार्यकारी समितीस पुरक उप समिती (sub committe) नियुक्त करण्याबाबतचा प्रस्ताव शासनाच्या विचाराधीन होता. त्यानुषंगाने उप समिती गठीत करण्याची बाब शासन शासनाच्या विचाराधीन होती.

शासन निर्णय -

जनहित याचिका क्र.१८२/२०१० मध्ये मा.उच्च न्यायालयाने दि.५.१०.२०१८ रोजी दिलेल्या निर्देशाच्या अनुषंगाने चिल्ड्रेन एड सोसायटीच्या गव्हर्नींग कौन्सील या कार्यकारी समितीस पुरक उप समिती (sub committe) खालीलप्रमाणे गठीत करण्यात येत आहे.

उप समितीची रचना

१	आयुक्त, अपंग कल्याण, पुणे	अध्यक्ष
२	आयुक्त, महिला व बाल विकास, महाराष्ट्र राज्य, पुणे	सह अध्यक्ष
३	अवर सचिव, सा.न्या.व वि.स.विभाग, मंत्रालय, मुंबई	सदस्य
४	मुख्य कार्यकारी अधिकारी, मतिमंद बालगृह, मानखुर्द, मुंबई	सदस्य
५	सहाय्यक सल्लागार, समाज कल्याण विभाग, मुंबई उपनगर	सदस्य
६	सहाय्यक आयुक्त, समाज कल्याण विभाग, मुंबई उपनगर	सदस्य सचिव

२. उपरोक्त प्रकरणी नियुक्त करण्यात आलेल्या उप समितीची (sub committe) कार्यकक्षा पुढीलप्रमाणे राहिल.

- अ) उप समिती मा.उच्च न्यायालयाच्या आदेशान्वये गठीत करण्यात येत असल्याने मा.उच्च न्यायालयाच्या पुढील आदेशापर्यंत सदर उप समिती कार्यरत राहिल.
- आ) उप समितीची बैठक तीन महिन्यातून एकदा अध्यक्षांच्या मान्यतेने घेण्यात येईल.
- इ) उप समितीच्या बैठकीचे आयोजन सदस्य सचिव करतील.
- ई) उप समितीच्या बैठकीचे ठिकाण व वेळ अध्यक्षांच्या मान्यतेने ठरविण्यात येईल.
- उ) उप समिती केवळ मतीमंद बालगृह, मानखुर्द या बालगृहापुरती अस्तित्वात राहिल.
- ए) उप समिती दि चिल्ड्रेन एड सोसायटीच्या गव्हर्नींग कौन्सीलसमोर बैठकीतील निर्णय माहितीसाठी सादर करतील.
- ऐ) सदर उप समितीकडून प्रवेशितांचे हित विचारात घेऊन बालगृहाअंतर्गत व्यवस्थापन, प्रवेशितांच्या सोयी सुविधा, शासनाकडून व दानशूर व्यक्ती/ संस्था यांच्याकडून प्राप्त झालेल्या निधीचा विनियोग करण्याचा संबंधित बैठकीत निर्णय घेण्यात येईल. तसेच वस्तु स्वरूपात प्राप्त झालेल्या मदतीचा आढावा घेऊन त्यासंबंधी योग्य तो निर्णय घेण्यात येईल.
- ओ) उप समिती दि चिल्ड्रेन एड सोसायटीच्या गव्हर्नींग कौन्सीलमधील कार्यकारी समितीची उप समिती म्हणून कार्यरत राहिल. उप समितीने घेतलेले निर्णय दि चिल्ड्रेन एड सोसायटीच्या गव्हर्नींग कौन्सीलच्या कार्यकारी समितीवर बंधनकारक राहतील.
- औ) बालगृहातील मान्यताप्राप्त कर्मचा-यांच्या सेवा विषयक बाबीसंबंधी निर्णय घेण्याचे उप समितीस अधिकार राहतील. तसेच अपंगांचे विशेष शाळा संहिता १९९७ मधील तत्वांनुसार नियोक्ता प्राधिकारी म्हणून मतीमंद बालगृहामधील रिक्त पदे भरण्याचे अधिकार उप समितीस राहतील.
- ऑ) उप समितीच्या होणा-या अथवा झालेल्या विविध बैठकांची नोंद व इतिवृत्त ठेवण्याची जबाबदारी मुख्य कार्यकारी अधिकारी, मतीमंद बालगृह, मानखुर्द, मुंबई यांची राहिल. सदर नोंदी, इतिवृत्त व इतर दस्तऐवज उप समितीतील कोणत्याही पदाधिका-यांनी मागणी केल्यास ते अभिलेखे उपलब्ध करून देण्याची मुख्य कार्यकारी अधिकारी, मतीमंद बालगृह, मानखुर्द, मुंबई यांची जबाबदारी राहिल.
- ल) मुख्य कार्यकारी अधिकारी, मतीमंद बालगृह, मानखुर्द, मुंबई हे उप समितीचे सदस्य म्हणून कार्यरत असले तरी, सदर उप समितीच्या नियंत्रणाखाली राहतील.
- त्र) उप समितीने घेतलेल्या निर्णयांची अंमलबजावणी करण्याची व बालगृहातील दैनंदिन कामकाजावर नियंत्रण/देखरेख ठेवण्याची जबाबदारी मुख्य कार्यकारी अधिकारी, मतीमंद बालगृह, मानखुर्द, मुंबई यांची राहिल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचे संकेतांक २०१९०११११६५७२७६४२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज्ञा. ल. सुळ)
सह सचिव, महाराष्ट्र शासन.

प्रति,

- १) मा.राज्यपाल यांचे सचिव, राजभवन, मुंबई.
- २) मा.मुख्यमंत्री यांचे प्रधान सचिव, मंत्रालय, मुंबई.
- ३) मा.अध्यक्ष/उपाध्यक्ष, विधानसभा, महाराष्ट्र विधानमंडळ, मुंबई.
- ४) मा.सभापती/उपसभापती, विधानपरिषद, महाराष्ट्र विधानमंडळ, मुंबई.
- ५) मा.मंत्री (सा.न्या.) यांचे खाजगी सचिव, मंत्रालय, मुंबई.
- ६) मा.विरोधी पक्ष नेता, विधानसभा/विधानपरिषद, महाराष्ट्र विधीमंडळ.
- ७) मा.राज्यमंत्री (सा.न्या.) यांचे खाजगी सचिव, मंत्रालय, मुंबई.
- ८) मा.मुख्य सचिव, महाराष्ट्र राज्य यांचे उप सचिव, मंत्रालय, मुंबई.
- ९) प्रधान सचिव (सा.न्या.) यांचे वरिष्ठ स्वीय सहाय्यक, मंत्रालय, मुंबई
- १०) प्रधान सचिव (ले.व को.) वित्त विभाग, मंत्रालय, मुंबई
- ११) आयुक्त, अपंग कल्याण, महाराष्ट्र राज्य, पुणे
- १२) आयुक्त, महिला व बाल विकास, महाराष्ट्र राज्य, पुणे
- १३) सह सचिव/अवर सचिव, सा.न्या.व वि.स.विभाग, मंत्रालय, मुंबई
- १४) मुख्य कार्यकारी अधिकारी, मतिमंद बालगृह, मानखुर्द, मुंबई
- १५) सहाय्यक सल्लागार, समाज कल्याण विभाग, मुंबई उपनगर.
- १६) सहाय्यक आयुक्त, समाज कल्याण विभाग, मुंबई उपनगर.
- १७) महालेखापाल, महाराष्ट्र-१/२, (लेखा परीक्षा/लेखा व अनुज्ञेयता), मुंबई/नागपूर.
- १८) संचालक, लेखा व कोषागरे संचालनालय, महाराष्ट्र राज्य, मुंबई.
- १९) सर्व प्रादेशिक उपायुक्त, समाज कल्याण विभाग.
- २०) सर्व मुख्य कार्यकारी अधिकारी, जिल्हा परिषद.
- २१) सर्व जिल्हा समाज कल्याण अधिकारी, जिल्हा परिषद.
- २२) निवड नस्ती, अपंग कल्याण-१.
